

عقیدہ ختم نبوت اور قادیانی

حضرت علامہ محمد انور شاہ کشمیری رحمۃ اللہ علیہ

ختم نبوت کا انکار یا اس میں کوئی تاویل کفر ہے:

ختم نبوت کا عقیدہ سمجھنے اور جاننے میں کسی بھی شخص کو کوئی دشواری یا اشکال نہیں۔ چنانچہ ہر زمانہ میں تمام روئے زمین کے مسلمان حدیث ذیل کے الفاظ سے اس عقیدہ کو بخوبی سمجھتے رہے ہیں:

ان الرسالة والنبوة قد انقطعت فلا رسول بعدی ولانبی (جامع الترمذی، ج ۲، ص ۵۱)

ترجمہ:..... بے شک رسالت و نبوت کا سلسلہ منقطع ہو گیا، پس میرے بعد اب نہ کوئی رسول ہوگا، نہ کوئی نبی۔“

یا حدیث شریف کا مذکورہ ذیل جملہ اس مسئلہ کو سمجھانے کے لیے ہر خاص و عام شخص کے لیے کافی و ادنیٰ ہے:

”ذہبت النبوة و بقیة المبشرات“ (ترمذی، ۲:۲، ص ۵۱)

ترجمہ: ”نبوت تو ختم ہو گئی اب تو صرف ”بشارت دینے والے خواب“ رہ گئے ہیں۔“

ان ہر دو حدیثوں کے ظاہری الفاظ اور ان کے متبادر معنی ختم نبوت کے سوا اور کچھ نہیں ہو سکتے (اور ہر عالم و غیر عالم آدمی بغیر کسی تردد و تذبذب اور اشکال و دشواری کے ان احادیث کے الفاظ سے یہ جانتا اور سمجھتا ہے کہ نبوت و رسالت کا جو سلسلہ حضرت آدم علیہ السلام سے شروع ہوا تھا، وہ رسول اللہ علیہ الصلوٰۃ والسلام پر ختم ہو چکا، اب نہ کوئی نبی ہو سکتا ہے نہ رسول) **ختم نبوت پر اعلان برسر منبر:**

جب یہ عقیدہ ”شہرت و تواتر“ کے اس مرتبہ کو پہنچ چکا ہے کہ خود صاحب نبوت علیہ الصلوٰۃ والسلام برسر منبر ایک سو پچاس مرتبہ بلکہ اس سے بھی زیادہ بار واضح اور غیر مبہم الفاظ (احادیث) میں مختلف مواقع اور جماع میں اس کا اعلان اور تبلیغ فرماتے ہیں اور کبھی ادنیٰ اشارہ بھی اس طرف نہیں فرماتے کہ اس میں کسی ”تاویل“ کا امکان ہے اور عہد نبوت سے اب تک امت محمدیہ کا ہر خاص و غائب فرد عہد بہ عہد اس عقیدہ کو سنتا، سمجھتا اور مانتا چلا آتا ہے۔ حتیٰ کہ ہر زمانہ میں تمام مسلمانوں کا اس پر ایمان رہا ہے کہ: ”خاتم الانبیاء (سیدنا محمد) صلی اللہ علیہ وسلم کے بعد اب کوئی نبی نہ ہوگا۔“

پنجاب کا ایک ملحد اور دعویٰ نبوت و عیسویت:

لیکن تیرہ سو سال بعد پنجاب سے ایک ملحد اٹھتا ہے جو ان تمام نصوص صحیحہ میں، ماضی کے زندیقوں کی طرح نتم نئی تحریفیں اور تاویلیں کرتا ہے اور کہتا ہے کہ ”اللہ تعالیٰ نے ”ابن مریم“ میرا نام رکھا ہے اور وہ ”عیسیٰ ابن مریم“ میں ہی

ہوں جس کے آخر زمانہ میں آسمان سے نازل ہونے کی پیش گوئی احادیث میں کی گئی ہے اور وہ یہودی جن کو ابن مریم قتل کریں گے، اس سے مراد عہدِ حاضر کے وہ علماء اسلام ہیں جو میری نبوت پر ایمان نہ لائیں، اس لیے کہ وہ یہودیوں کی طرح ظاہر پرست اور روحانیت سے محروم ہیں۔“

اس ملحد کی حقیقت:

حالانکہ اس ملحد کو اتنا بھی پتا نہیں کہ اگلے زمانہ کے وہ ”زندیقِ ملحد“ جن کا نام و نشان بھی آج صفحہ رہستی سے مٹ چکا ہے، وہ اس ”روحانیت“ میں (اگر یہ ”بے دینی“ ہی روحانیت ہے) اس ملحد سے بہت بڑھ چڑھ کر اور غیر معمولی تو تلوں کے مالک تھے۔

مرزا جیسے جھوٹے مدعیانِ نبوت کا انجام:

یاد رکھیے! اللہ تعالیٰ نے مذکورہ ذیل آیت میں مرزا غلام احمد جیسے بے دینوں اور نبوت کا دعویٰ کرنے والوں کے المناک انجام اور رسوا کن حشر کا حال بیان فرمایا ہے:

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ
وَمَنْ قَالَ سَأُنزِلُ مِثْلَ مَا أَنْزَلَ اللَّهُ وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ
وَالْمَلَائِكَةُ بَاسِطُوا أَيْدِيهِمْ أَخْرَجُوا أَنفُسَكُمْ الْيَوْمَ تُجْزَوْنَ عَذَابَ الْهُونِ بِمَا
كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ (الانعام: ۹۳)

ترجمہ:..... اس شخص سے بڑھ کر ظالم کون ہے (۱) جو خدا پر جھوٹا بہتان لگائے (کہ اس نے مجھے نبی بنایا ہے)۔ (۲) یا جو دعویٰ کرے کہ میرے پاس وحی بھیجی گئی ہے (اور میں صاحبِ وحی نبی ہوں) حالانکہ اس کے پاس قطعاً کوئی وحی نہیں بھیجی گئی ہو۔ (۳) اور جو شخص یہ دعویٰ کرے کہ جیسا کلام اللہ نے نازل کیا ہے، میں بھی نازل کر سکتا ہوں۔ اے مخاطب! اگر تو اس منظر کو دیکھے جب یہ ظلم کرنے والے سکراتِ موت کی حالت میں ہوں گے اور (موت کے) فرشتے ان سے ہاتھ بڑھائے کہہ رہے ہوں گے: لاؤ نکالو اپنی جانیں، آج تم کو اللہ پر ناحق بہتان لگانے اور اس کی آیات پر ایمان لانے سے تکبر (اور انکار) کرنے کی پاداش میں رسوا کن عذاب دیا جائے گا۔“

واضح ہو کہ مرزا غلام احمد ان تمام دعوؤں کا صاف اور صریح الفاظ میں جگہ جگہ اپنی تصانیف میں دعویٰ کرتا ہے اور یہی اس کا انجام ہے۔

مرزا غلام احمد کے بعد مرزائیوں میں پھوٹ اور ”لاہوری، قادیانی“ کی تقسیم:

اس بے دین کے جہنم رسید ہونے کے بعد اس کے دُپ چھلوں میں پھوٹ پڑ گئی اور ہر گروہ ”اپنی اپنی بنسی، اپنا اپنا راگ“ الاپنے لگا، چنانچہ ایک گروہ (لاہوری مرزائی) تو اس کی امت سے بالکل ہی الگ ہو گیا اور اس نے دعویٰ کیا کہ: ”مرزا غلام احمد نبی نہ تھا، نہ کبھی اُس نے نبوت کا دعویٰ کیا اور نہ رسول اللہ کے بعد کوئی نبی ہو سکتا ہے، بلکہ وہ تو مہدی

آخر الزماں تھا اور (پناہ بخدا) مسیح محمدی تھا (یعنی وہ عیسیٰ جو امت محمدیہ میں آنے والے ہیں)۔“

دھوکا:

یہ محض ایک فریب ہے اور دھوکہ جس کا مقصد صرف مسلمانوں کے بغض، عداوت اور نفرت و بے زاری سے بچنا اور مسلمانوں کو مرزا غلام احمد اور اپنی جماعت سے مانوس کر کے خود کو اور مرزا کو مسلمان ثابت کرنا اور ٹی کی آڑ میں سیدھے سادے مسلمانوں کو شکار کرنا تھا، لیکن (مسلمان اس دھوکے میں نہیں آسکتے ان کا) متفقہ فیصلہ اور فتویٰ ہے کہ:

”جو شخص مرزا غلام احمد کو بلا تردد و تذبذب کافر نہ مانے وہ بھی کافر ہے۔“

اس ملحد نے اپنی تحریروں اور کتابوں میں جگہ جگہ نہ صرف ”نبی“ بلکہ ”رسول“ اور ”صاحب شریعت رسول“ ہونے کے ایسے بلند بانگ دعوے کیے ہیں کہ آج تک ان سے فضا گونج رہی ہے۔

مرزائیوں کا حکم:

جو لوگ ان مرزائیوں کے بارے میں زیادہ سے زیادہ احتیاط کرنا چاہتے ہیں وہ صرف اتنا کر سکتے ہیں کہ ان سے توبہ کرالیں، اگر یہ مرزائیت سے توبہ کریں تو فنبھا ورنہ قطعاً کافر ہیں۔ شریعت اسلامیہ میں ان کے لیے اس سے زیادہ مراعات کی قطعاً گنجائش نہیں، جیسا کہ کتاب میں آنے والے مباحث سے ہم نے بالا جماع ثابت کیا ہے۔

پھر یہ توبہ کرنا بھی ہر کس و ناکس کا کام نہیں ہے، بلکہ صرف اسلامی حکومت کا حاکم ہی ان کے ”کفر و اسلام“ کا قطعی فیصلہ کرنے کے وقت ان سے توبہ کرا سکتا ہے، تا کہ وہ ان کے کفر یا اسلام کا دو ٹوک فیصلہ کر سکے، لیکن اسلامی حکومت اور مسلمان حاکم موجود نہ ہونے کی صورت میں، ان کے جہنم رسید ہونے تک کفر کے سوا کچھ نہیں، چاہے اسے اوڑھ لیں، چاہے بچھالیں۔

(ماخوذ: اکفار الملحدین، از علامہ محمد انور شاہ کشمیری رحمہ اللہ)

26 جون 2008ء
جمعرات بعد نماز مغرب

ماہانہ مجلس ذکر و اصلاحی بیان

دارینی ہاشم
مہربان کالونی ملتان

حضرت پیر جی
سید عطاء المہین بخاری
امیر مجلس احرار اسلام پاکستان

ابن امیر شریعت
حضرت پیر جی

061-
4511961

سید محمد کفیل بخاری ناظم مدرسہ معصومہ دارینی ہاشم مہربان کالونی ملتان

الدرعی